

## شمس الدین السخاوی بحیثیت مؤرخ

ڈاکٹر مظہر معین

شمس الدین محمد بن عبدالرحمٰن السخاوی الشافعی (۸۳۱ - ۹۰۲ھ) نویں صدی ھجری کے نامور مصری عالم و مصنف ہیں جن کی تقریباً دو سو تصانیف حدیث، فقہ، تاریخ اور دیگر موضوعات پر ہیں (۱)۔ وہ عربی اسلامی تاریخ نویسی میں خصوصی مقام کے حامل ہیں۔ بحیثیت مؤرخ ان کے مقام و خصوصیات کے سلسلے میں مختلف اہل علم کی آراء نیز ان کی تصانیف کے مطالعہ سر درج ذیل نکات سامنے آتے ہیں۔

(۱) السخاوی ایک کثیر التصانیف مؤرخ ہیں جن کی کتب تاریخ کے متعدد موضوعات پر ہیں اور کتب تاریخیہ کی کسی ایک صنف تک محدود نہیں۔ اس لحاظ سے وہ ایک جامع الصفات مؤرخ ہیں جن کی نظر تاریخ نویسی کے تمام تقاضوں اور پہلوؤں پر ہے۔ انکی تصنیف، „الضوء اللامع لأهل القرن التاسع“ اور، „الاعلان بالتوییخ لمن

ذم التاریخ» نیز دیگر کتب تاریخ کا مطالعہ اس بات کا بین ثبوت فراہم کرتا ہے۔

(۲) شمس الدین السخاوی صرف مؤرخ ہی نہیں بلکہ دیگر علوم و فنون بالخصوص فن حدیث میں بھی نوین صدی ہجری کے اجل علماء و محدثین میں سے ہیں۔ اس لحاظ سے فن جرح و تعديل کا پورا علم رکھتے ہیں۔ انہوں نے صرف پورے حدیث لثیرچر کا عمیق مطالعہ اور اس سے مکمل استفادہ کیا ہے بلکہ راویان حدیث کی چھان بھٹک، احادیث کی صحت، حسن، ضعف اور دیگر پہلوؤں سے پوری واقفیت رکھتے ہیں اس چیز نے انہیں علم تاریخ کے سلسلے میں بھی بڑا فائدہ دیا ہے اور تاریخی روایات کی جانب پرکھ۔ اور رد و قبول کے ضمن میں انہوں نے ایک محدث کی حیثیت سے اپنے مزاج کو بڑی حد تک برقرار رکھا ہے۔ اس طرح ان کی تاریخی کتب صحت و سند کے لحاظ سے بطور مجموعی بڑی اہمیت اور ثقاہت کی حامل ہیں۔

(۳) السخاوی کی تاریخی اہمیت کے سلسلے میں یہ بات بھی قابل ذکر ہے کہ انہوں نے تذکرہ نگاری اور دیگر تاریخی مباحث میں بطور مجموعی عدل و انصاف سے کام لیا ہے اور ایک مؤرخ کی حیثیت سے ذاتی رجحانات کو غالب نہیں آئے دیا بلکہ ذاتی پسند و ناپسند سے قطع نظر ہر شخصیت کا تذکرہ اس کے شایان شان طریقے سے کیا ہے۔ اس سلسلے میں سب سے اہم دلیل یہ ہے کہ انہوں نے اپنے همعصر، مد مقابل اور سخت مخالف علامہ جلال الدین السیوطی جیسے افراد کا نہ صرف اپنی تصنیف، «الضوء الامع لأهل القرن التاسع» میں تذکرہ کیا بلکہ اس سلسلے میں تفصیلات بھی بیان کیں اور ایک صاف گو مؤرخ کی طرح ان کے جو عیوب السخاوی کے علم

میں تھیں ان کا بھی کھلی لفظوں میں تذکرہ کر دیا۔ کیونکہ یہ عیوب اساساً ان کی ذات سے متعلق نہ تھے بلکہ علوم و فنون اور تصنیف و تالیف کے سلسلے میں ان کے مبینہ رویہ کے بارے میں تھے اور السخاوی نے اپنی شہادت اور همکراں اہل علم و فضل کی روایت کی بناء پر یہ باتیں لکھیں۔ جلال الدین السیوطی نے علامہ سخاوی کی تصانیف پر تنقید بالخصوص «الکاوی فی تاریخ السخاوی» کی صورت میں جو کچھ کہا اس کے باوجود سیوطی کی کثی ایک خوبیوں کا بیان و اعتراف السخاوی کی انصاف پسندی کی دلیل ہے۔ انہوں نے سیوطی کے عیوب و محاسن ہر دو بیان کئے ہیں اور ذاتی عصیت کی بناء پر ان کے علمی مقام و مرتبہ پر پردہ نہیں ڈالا۔ اگر بعض جگہ السخاوی را اعتدال سے ہٹھیں تو یہ جزوی رویہ ہے۔ مجموعی رویہ وہی ہے جو ایک غیر جانبدار مؤرخ کا ہونا چاہئی اور اگر بالفرض انہیں سیوطی کے سلسلے میں جانبدارانہ اور منفی رویہ کا حامل قرار دے بھی دیا جائے تو بقیہ دس ہزار سے زائد شخصیات کے حالات اس بات کا ناقابل تردید اور عظیم الشان ثبوت ہیں کہ شمس الدین السخاوی ایک غیر جانبدار اور انصاف پسند تراجم نویس و مؤرخ ہیں۔

سیوطی، ابن ریاس اور بعض دیگر علماء و مؤرخین نے سخاوی کی «الضوء اللامع» پر شدید تنقید کی ہے سیوطی لکھتھی ہیں۔  
 ،،ثم أكب على التاريخ فافنى فيه عمره، واغرق فيه عمله و سلق فيه اعراض الناس، وملأه بمساوي الخلق ،، (۲)  
 ،،وألف تاريخاً فيه اشياء كثيرة من المساوى فى حق الناس ،، (۳)  
 ان ناقدين کی شدید مخالفانہ آراء کے باوجود بطور مجموعی «الضوء اللامع» ایک اہم ترین اور نادر المثال تاریخی تصنیف ہے

جیسا کہ دور جدید کے عرب ادیب و مؤرخ جرجی زیدان نے بیان کیا ہے -

”وقد تصدی معاصر و لانتقاده والتشیع عليه، منهم السیوطی ألف فی انتقاده كتاباً مسماه ،الکاوی فی تاریخ السخاوی“، ولا عبرة بذلك فان الكتاب نادر المثال فی باہ“ (۳)

(۳) مؤرخ کی حیثیت سے السخاوی کا ایک اور قابل ذکر پہلو یہ ہے کہ انہوں نے اپنے اساتذہ اور همضر علماء کا تذکرہ کرتے ہوئے دل کھول کر ان کی تعریف کی ہے اور ان کے محاسن کا اعتراف کیا ہے جس سے بعض اوقات یوں لگتا ہے کہ مبالغہ آمیزی اور حاشیہ آرائی سے کام لیا جا رہا ہے مگر درحقیقت ایک مؤرخ کی حیثیت سے انہیں جو خوبیاں نوین صدی ہجری کے اہل علم و فضل میں نظر آئیں انہوں نے ان کی تعریف و توصیف اور تاریخی لحاظ سے ان شخصیات کے مقام و مرتبہ کو نمایاں کرنے میں کوئی کسر انہا نہیں رکھی بلکہ ان کا حق اذا کر دیا - اس دوران میں جہاں کہیں اپنا ذکر کیا ہے وہاں بالعموم سادہ الفاظ استعمال کئے ہیں اور ان میں سے بہت سی شخصیات کے سامنے زانوئے تلمذ تھے کرنے کا عجز و انکسار کے ساتھ اعتراف کیا ہے مثلاً ابن حجر کے بارے میں لکھتے ہیں :

”احمد بن علی بن محمد بن محمد بن علی بن احمد شیخی الاستاذ امام الائمه الشهاب ابوالفضل الکنائی العسقلانی

المصری ثم القاهری الشافعی“ - (۴)

۵ - السخاوی نے ایک تاریخ نگار کی حیثیت سے علاقائی تعصب و ترجیح سے کام نہیں لیا اور نہ اپنی کتب تذکرہ وغیرہ کو کسی خاص علاقے تک محدود رکھا ہے بلکہ ایک غیر جانبدار تذکرہ نگار کی حیثیت سے مصر کے علاوہ شام و حجاز ، ہند و فارس غرض

مختلف بلاد و امصار سر تعلق رکھنے والر اهل علم و فضل کا یکسان احترام کر ساتھ تذکرہ فرمایا ہے۔ اس طرح السخاوی ایک مؤرخ کی حیثیت سر عالمی سطح کی شخصیت ہے قومی یا علاقائی نہیں۔  
الضوء اللامع کر مقدمہ میں اس کتاب کرے بارے میں لکھتے ہیں :  
„جمعۃٰ فیہ مِنْ عُلَمَتَهُ مِنْ أَهْلِ هَذَا الْقَرْنِ الَّذِی أَوْلَهُ سَنَةً أَحَدِی وَ ثَمَانِمَائَةً - خَتَمَ بِالْحَسْنَی - مِنْ سَائِرِ الْعُلَمَاءِ وَالْقَضَاءِ وَالصَّلَحَاءِ وَالرَّوَاةِ وَالْأَدْبَاءِ وَالشَّعَرَاءِ وَالخَلْفَاءِ وَالْمُلُوكِ وَالْأَمْرَاءِ وَالْمُبَاشِرِينَ وَالْوُزَرَاءِ مَصْرِيَاً كَانَ أَوْ شَامِيَا حَجَازِيَا كَانَ أَوْ يَمْنَیَا رُومِيَا أَوْ هَنْدِيَا مَشْرِقِيَا أَوْ مَغْرِبِيَا“ - (۶)

(۶) السخاوی نے اپنی مشہور تصنیف „الضوء اللامع“ میں غیر مسلم اهل علم و فضل کرے حالات بھی بیان کئے ہیں جو اس بات کی واضح دلیل ہیں کہ ایک مؤرخ کی حیثیت سر وہ دینی تعصبات سر بھی بالاتر ہیں اور مشاهیر کر تذکرہ میں مذہب کی بناء پر تفریق روا نہیں رکھتے۔ اس سلسلے میں الضوء اللامع میں خود بھی اشارہ کرتے ہیں :

„بَلْ وَ ذَكَرْتُ بَعْضَ الْمُذَكُورِينَ بِفَضْلِ وَ نَحْوِهِ مِنْ أَهْلِ الْذَمَةِ“ (۷)

(۷) السخاوی کی تاریخی حیثیت کے سلسلے میں ایک اہم اور نمایاں بات یہ ہے کہ انہوں نے نوین صدی ہجری کے مشاهیر کا ذکر کرتے ہوئے خواتین کو نظر انداز نہیں کیا بلکہ ان کا الگ سر بطور خاص „معجم النساء“ کے زیر عنوان ذکر کیا اور اس کے لیے ایک ضخیم باب وقف کیا ہے جس میں ایک ہزار سے زائد فضیلت مآب خواتین کا تذکرہ ہے مثلاً کتاب معجم النساء حرف الهمزة کے تحت پہلی نامور خاتون کا تذکرہ یوں کیا ہے :

،، آسية) ابنة جار الله بن صالح بن أبي المنصور أحمد بن عبد الكرييم بن أبي المعالى يعى بن عبد الرحمن بن على بن الحسين بن على على أم عبدالله وأم محمد ابنة المسند الجلال الشيبانى الطبرى الاصل المالكى الحنفى والدها الماضى ولدت فى رجب سنة ست و تسعين و سبعمائة بمكة وأجاز لها فى التى تليها فما بعدها خلق منهم محمد بن محمد بن محمد السخاوى و سعد بن يوسف التنووى و محمد بن أبي بكر ابن سليمان البكري و عائشة ابنة ابن عبدالهادى و ابن صديق والعراقى والهيشمى بل سمعت على أبي الحسن بن سلامة ، و تزوجها أبو البقاء بن الضياء فأولادها عدة منهم أبو النجا محمد و مات عنها فتألمت بعده، أجازت لنا و ماتت فى جمادى الأولى سنة ثلاث و

سبعين بمكة» - (٨)

(٨) السخاوى نے اپنی تصانیف متعلق بہ تاریخ میں فقہی تعصبات کو بھی قطعاً کوئی اہمیت نہیں دی۔ خود شافعی المذهب ہونے کے باوجود حنفی، مالکی، حنبلی وغیرہ علماء و فضلاء کا بڑی عقیدت و احترام سے ذکر کیا ہے اور ان کی عظمت کا اعتراف کھلے بندوں کیا ہے۔ ان کی تحریر میں کہیں بھی یہ بات نظر نہیں آتی کہ انہوں نے فقہی مسلک کی بناء پر کسی کو ناحق ترجیح دی ہو یا پس پشت ڈال دیا ہو۔ وہ ابن حجر عسقلانیؑ کے ساتھ ساتھ ابن الدمیری حنفی، العزالحنبلی اور الشمس القرافی المالکی وغیرہ کا ذکر بھی پوری عقیدت اور احترام کے ساتھ کرتے ہیں۔ اسی طرح اہل فقہ اور اہل حدیث کے مابین بھی انہوں نے کوئی ذاتی ترجیح و تفصیل روا نہیں رکھی اور عدم تعصب کو ہر جگہ مقدم رکھا ہے۔

(٩) السخاوى نے اپنی مشہور تصانیف „الضوء الامع“ میں اپنے

ذاتی حالات بھی کافی تفصیل سے بیان کئے ہیں اور اس سلسلے میں اساساً بیانیہ انداز اختیار کیا ہے جہاں کہیں اپنے حق میں آراء نقل کی ہیں ان میں بھی افراط و تفریط سے اجتناب کیا ہے نہ بلا ضرورت کسر نفسی سے کام لیا ہے نہ فخر بالنفس کا شکار ہونے ہیں - اپنی ذات کا ذکر کرتے ہوئے صیغہ غائب ہی استعمال کیا ہے جس طرح ایک اجنبی شخص کرے حالات لکھنے جا رہے ہوں اور یہ آپ بیتی کرے بجانے جگ بیتی ہو۔ آخر میں اپنی ذات کی کوتاهیوں اور خامیوں کا بھی اعتراف کیا ہے۔ اپنے حالات کے اختتام پر لکھتے ہیں :

„هذا كله وهو عارف بنفسه معترف بالقصير في يومه وأمسه خبير  
بعيوبه التي لا يطلع عليها مستغفر مما لعله يبدو منها، لكنه أكثر  
الهذيان طعاً في صفح الاخوان مع كونه في أكثره ناقلاً واعتقاد  
أنه فضل من كان له قاتلاً والله يسأل أن يجعله كما يظنون وأن  
يغفر له مالاً يعلمون“ - (۱۰)

(۱۰) ایک مؤرخ کی حیثیت سے السحاوی کے بارے میں یہ نکتہ بھی اہم ہے کہ انہوں نے ابن حجر عسقلانی کی شروع کردہ تراجم نویسی کی روایت کو برقرار رکھا اور اس مقصد کے لئے اپنی عمر عزیز کا وافر حصہ صرف کیا۔ اس طرح بعد میں آنے والوں کے لئے ایک اہم اور قابل تقلید مثال چھوڑی جس کے تبع میں صدی وار تذکرہ نویسی کی روایت آگئے چلتی رہی اور ہزاروں اہل علم و فضل کے حالات و خدمات زمانی کی دستبرد سے محفوظ ہو کر کتابی شکل میں مدون و مرتب ہو گئے جو علمی تاریخی، ثقافتی اور مذهبی حوالوں سے بڑی قدر و قیمت کے حامل ہیں چنانچہ „الضوء الامام“، کے بعد نجم الدین الغزی نے „الکواکب السائرة باعيان المائة العاشرة“ لکھی - المعجبی نے „خلاصة الاثر في اعيان القرن

الحادي عشر» کے نام سے گیارہویں صدی کے اہل علم و فضل کے تراجم جمع کئے اور بعد ازاں بھی مختلف اہل علم نے صدی وار تراجم نویسی کا کام سرانجام دیا۔ حاجی خلیفہ کشف الظنون میں „الضوء اللامع“ کا تعارف کراتر ہونے لکھتے ہیں :

„هو تاريخ كبير مجلدات جمع فيها الوفيات من ۸۰۱ الى سنة ۹۰۰ مرتبا على حروف المعجم في الأسماء والاباء والجدود،“<sup>۱۰</sup> نجم الدين الفزى نے صدی وار کتب تراجم میں ابن حجر کی „الدرر الكامنة“ کے بعد شہرت و قدامت کے لحاظ سے „الضوء اللامع“ کا ذکر کیا ہے :

„ويدور أقدم المشهور منها على سير أعيان القراء الثامن للهجرة وهو كتاب ،،الدرر الكامنة في اعيان المائة الثامنة لابن حجر العسقلاني وقد طبع ويليه الضوء اللامع لأهل القرن التاسع للسخاوي وقد طبع“<sup>۱۱</sup>

مشہور مستشرق گب نے ابن حجر کو صدی وار تراجم نویسی کا بانی قرار دیا ہے :

"A novel method introduced by the historian Ibn-Hajr (d. 1449) was to compile centennial dictionaries."<sup>۱۲</sup>

„ابن حجر کی الدرر الكامنة کا تعارف کراتر کے بعد گب نے سخاوی کی عظیم اور ضخیم تصنیف پر روشنی ڈالی ہے :

"For the next century, al-Sakhawi (d. 1497) produced a twelve volume dictionary, the twelfth volume of which is devoted to women".<sup>۱۳</sup>

ان تمام حوالوں سے صدی وار تراجم نویسی میں سخاوی کی کتاب „الضوء اللامع“ کی اہمیت و افادیت بخوبی واضح ہو جاتی ہے۔

(۱۱) السخاوى نے بحیثیت تذکرہ نگار ہر شخصیت کا اس کے شایان شان ذکر کیا ہے اور ہر فرد کے مقام و مرتبہ کے لحاظ سے تفصیل یا اجمال کو ملحوظ رکھا ہے۔ بعض شخصیات کا کافی تفصیل کے ساتھ ذکر کیا ہے مثلاً ابن حجر عسقلانی جس کی وجہ صرف یہ نہیں کہ وہ ان کے استاد تھے بلکہ در حقیقت نوین صدی کا کوئی مورخ بھی ابن حجر کی عظمت کے تفصیلی تذکرہ سے بی نیاز نہیں رہ سکتا۔ اس کے بر عکس بعض شخصیات کا محض چند سطروں میں ذکر کیا ہے جس کی وجہ بعض صورتوں میں اگرچہ میسر معلومات کی کمی بھی ہو سکتی ہے مگر زیادہ امکان اس بات کا ہے کہ اسی قدر مختصر تذکرہ کی ضرورت محسوس کی۔ اس طرح بحیثیت مورخ السخاوى مجموعی لحاظ سے اختصار و جامعیت کے حامل ہیں جو ایک مورخ کے لئے ضروری ہے۔ اگر معلومات کی کمی کی بناء پر بھی بعض شخصیات کا ذکر انتہائی مختصر کیا ہے تب بھی ذکر نہ کرنے سے ذکر کر دینا ان کا نام تاریخ میں محفوظ کرنے کی غرض سے بہتر ہے اور یہ مختصر تذکرہ بھی خوبی ہی شمار ہو گا۔ مثلاً آخری جلد کے اختتام پر (رقم ۱۰۵) کے تحت لکھتے ہیں :

،،مستولدة الفخرى) ابى بکر بن ظھیرة أُم ولده أَفْضَلُ الدِّين

ماتت فی شوالها“ - (۱۲)

شوالہ سے مراد ۸۹۸ھ کا شوال ہے جیسا کہ اس سے پہلے تراجم میں مذکور ہے۔

(۱۲) السخاوى نے ایک مورخ کی حیثیت سے ذیول نویسی کی روایت کو آگئے بڑھایا جس کا فائدہ گزشتہ مورخین کے کام کی تنقیح و تکمیل ہے۔ بعض اہم ذیول کے نام یوں ہیں :

۱ - التبرالسبوك فی الذیل علی تاریخ المقریزی السلوک

- ٢ - الذيل على قضاة مصر لابن حجر و يسمى الذيل المتناه  
 ٣ - الذيل على طبقات القراءة ابن الجزري  
 ٤ - الذيل على دول الاسلام للذهبي  
 ٥ - دفع التبليس و رفع التجنيس عن الذيل الظاهر النفيسي )١٥(
- (١٣) السخاوي نے علم التاریخ میں تلخیص نویسی کی روایت کو بھی آگئے بڑھایا اور مختلف کتب تاریخ کی تلخیص لکھی مثلاً -
- ١ - تلخیص تاریخ الین
  - ٢ - تلخیص طبقات القراءة ابن الجزري
  - ٣ - منتقى تاریخ مکہ للفاسی . )١٦(
- (١٢) السخاوي کو طبقات نویسی میں بھی بڑی مہارت حاصل ہے انہوں نے اس روایت کو آگئے بڑھایا اور بالخصوص علم فقه کے سلسلے میں طبقات نویسی پر توجہ دی۔ بطور اشارہ ان کی چند تصانیف کے نام درج ہیں :
- ١ - طبقات المالکیۃ فی أربعة اسفار تقریباً
  - ٢ - تقپیص قطعہ من طبقات الحنفیۃ
  - ٣ - ترتیب طبقات المالکیۃ لابن فرحون . )١٧(
- (١٥) „الضوء اللامع“ کے علاوہ بھی السخاوي نے ایک سیرت نگار کی حیثیت سے بہت سا علمی کام سرانجام دیا اور سیرت و تراجم پر مبنی مستقل کتب و رسائل تحریر کئے جس سے بہت سی اہم متنوع اور نادر المثال شخصیات کے احوال و آثار کو محفوظ کرنے میں بڑی مدد ملی۔ مثلاً
- ١ - الجوادر و الدرر فی ترجمة شیخ الاسلام ابن حجر
  - ٢ - المنهل العذب الروی فی ترجمة قطب الاولیاء النووی
  - ٣ - الاهتمام بترجمة النحوی الجمال بن هشام

۳ - القول المبين في ترجمة القاضي عضد الدين

۵ - الاهتمام بترجمة الكمال بن الهمام

۶ - القول المنبي في ترجمة ابن العربي - (۱۸)

(۱۶) السخاوي نے ایک مؤرخ کی حیثیت سے سفرنامہ بھی لکھی  
ہیں جن کا تعلق یہک وقت تاریخ، سیرت، جغرافیہ اور ادب قرار دیا  
جا سکتا ہے اور اس طرح السخاوي سفرنامہ نگار بھی ہیں - اس  
سلسلے میں ان کی کئی تصانیف ہیں مثلاً

۱ - الرحلة المكية

۲ - الرحلة الاسكندرية و تراجمها

۳ - الرحلة الحلبية و تراجمها - (۱۹)

(۱۷) تاریخ نگاری کے سلسلے میں السخاوي نے مذکورہ بالا تمام  
کتب کے علاوہ بھی مختلف موضوعات پر متنوع کتب تصنیف کی ہیں  
جو ان کی بحیثیت مؤرخ وسعت معرفت اور دقت نظر کا بین ثبوت  
ہیں اور انہیں ایک وسیع الفکر، دقیق النظر، متنوع الموضوعات اور  
پُر نویس مؤرخ قرار دینے کا باعث بنتی ہیں مثلاً -

۱ - التاريخ المحيط

۲ - تاريخ المدينتين

۳ - الفرجة بكتابته الكاملية التي ليس فيها للمعارض حجة

۴ - احسن المساعى في ايضاح حوادث البقاعى

۵ - الشافي من الالم فى وفيات الامم (۲۰)

(۱۸) مؤرخ کی بحیثیت سے السخاوي کا ایک اہم کارنامہ علم  
تاریخ کی دینی و عمومی اہمیت کے ضمن میں بیش قیمت دلائل کی  
فراءہی ہے اس سلسلے میں انہوں نے اپنے دور تک ہونے والے اہم کام  
کا مجموعی جائزہ پیش کیا ہے جس سے ان کتب کا مختصر تعارف

حاصل ہو گیا ہے اور ساتھ ہی اس سر مسلمانوں کرے ہاں تاریخ لٹریچر کی وسعت و اہمیت کا بھی اندازہ بخوبی لگایا جا سکتا ہے اس سلسلے میں „الاعلان بالتوییخ“ میں انہوں نے کافی شرح و بسط سر کام لیا ہے، „الاعلان بالتوییخ“ کے بارے میں مشہور عرب عالم اور محقق احمد باشا تیمور کا ایک قول بڑا منفرد، مختصر اور جامع ہے اور یہ قول واحد ہی الاعلان بالتوییخ کی صدیوں پر محیط عظمت و اہمیت کے اظہار کئے لئے کافی ہے یہ قول الاعلان بالتوییخ کی طبع دمشق کے صفحہ اولی پر درج ہے :

( يعتبر هذا الكتاب ،كتاریخ التاریخ فی الاسلام ،(۲۱)

عربی زبان و ادب کے معروف پاکستانی استاذ اور محقق پروفیسر عبدالقیوم اردو دائرة المعارف الاسلامیہ میں اپنے مقالہ „السخاوی“ میں „الاعلان بالتوییخ“ کی اہمیت یوں واضح کرتے ہیں :  
„السخاوی نے الاعلان بالتوییخ لمن ذم التاریخ (دمشق ۱۳۳۹ھ) میں علم تاریخ کی تدوین، اس کے اصول اور ارتقاء پر سیر حاصل بحث کی“ (۲۲)

(۱۹) السخاوی علم تاریخ میں تنقید نگاری کے بانیوں میں شمار ہوتے ہیں اور ان کی مشہور تصنیف „الاعلان بالتوییخ لمن ذم التاریخ“ تاریخی تنقید نگاری کے سلسلے میں انتہائی اہم تصنیف سمجھی جاتی ہے جو گذشتہ پانچ صدیوں کے دوران مشرق و مغرب میں مسلسل پڑھی پڑھائی جا رہی ہے۔ انہوں نے بڑے علمی انداز میں ناقدين علم بتاریخ کے اعتراضات کو تفصیلاً نقل کر کے ان کا مدلل اور مسکت انداز میں جواب دیا ہے اور قرآن و حدیث نیز دیگر حوالوں سے علم تاریخ کی ضرورت و اہمیت کے حق میں معرکہ الآراء استدلال کیا ہے جس سے تاریخ نگاری کی مذمت اور مخالفت کرنے والوں کے لئے کوئی گنجائش باقی نہ رہی ۔

ڈاکٹر سید محمد یوسف، «الاعلان بالتوبيخ» کے اردو ترجمہ کے مقدمہ میں اس کتاب کی اہمیت واضح کرتے ہوئے لکھتے ہیں -

„جب انحطاط کا دور آیا اور اہمیتیں پست ہو گئیں تو تاریخ کا زائد از نصاب مطالعہ بے توجہی کا شکار ہو گیا، نوبت یہاں تک پہنچی کہ لوگوں نے اس کی تنقیص شروع کر دی۔ اس صورت حال سے سخاوی کو تشویش ہونی تو انہوں نے، «الاعلان بالتوبيخ» تصنیف کی۔ اس میں انہوں نے علمی طریقے پر تاریخ کے مختلف پہلوؤں سے بحث کی ہے۔ متقدمین کی تحریروں کے اقتباسات سے علم تاریخ کے شرف و مرتب پر روشنی ڈالی ہے اور تاریخ میں مسلمانوں کے گوناگون کارناموں کا جائزہ لیا ہے۔“ (۲۳)

(۲۰) السخاوی نے ایک مؤرخ کی حیثیت سے اپنی تصانیف میں فصیح و بلیغ زبان استعمال کی ہے جس سے ان کی کتب تاریخ ادبی اہمیت کی حامل بھی قرار پاتی ہیں اور السخاوی ایک انشا پرداز مؤرخ کی حیثیت سے سامنے آتی ہیں۔ انہوں نے الفاظ غریبہ سے اجتناب کیا ہے عمدہ الفاظ و تراکیب استعمال کی ہیں، سو قیانہ زبان استعمال کرنے سے بھی احتراز کیا ہے دلنشیں اسلوب اور مؤثر پیرایہ ان کی تاریخ نویسی کی امتیازی خصوصیات ہیں۔ تشبيهات، امثال اور استعارہ و کنایہ کا بھی عمدہ و برمحل استعمال کیا ہے؛ جابجا علم تاریخ کے سلسلے میں قرآن و حدیث سے استشهاد کیا ہے اس طرح ان کی تصانیف بیک وقت تاریخی، ادبی اور دینی خوبیوں کی جامع بن گئی ہیں۔

ان تمام دلائل و نکات سے یہ بات واضح ہو جاتی ہے کہ شمس الدین السخاوی بحیثیت مؤرخ ایک عظیم الشان اور منفرد حیثیت کے حامل ہیں جن کی تاریخی کتب متنوع اور مختلف موضوعات سے

تعلق رکھتی ہیں۔ سند و روایت کے لحاظ سے بھی ان کی تصانیف کو بڑی اہمیت حاصل ہے کیونکہ وہ بیک وقت حدیث و تاریخ پر گہری نظر رکھتے ہیں۔ بحیثیت مؤرخ سخاوی نسل، علاقہ اور مذہب کے تھنڈات سے ماوراء ہیں اور ذاتی پسند و ناپسند کو بھی بطور مجموعی بالآخر طاق رکھ کر انصاف پسندی اور غیر جانبداری سے کام لیتے ہیں۔ عظیم خواتین اور غیر مسلم مشاہیر کے مقام و اہمیت کا بھی انہیں بخوبی ادراک و احساس ہے اور انہیں اپنی کتب میں شایان شان مقام دیا ہے۔ ایک مؤرخ کی حیثیت سے اپنے اساتذہ و شیوخ کا تذکرہ احترام و تجلیل کے جذبات کے ساتھ بہترین الفاظ میں کرتے ہیں اور اپنا تذکرہ کرتے وقت افراط و تفریط سے اجتناب کی کوشش کی ہے۔ تراجم نویسی اور نقد تاریخی میں السخاوی عظیم مقام کے حامل ہیں اور ذیول نویسی، تلخیص نگاری، طبقات نویسی غرض مختلف اصناف تاریخ میں بیک وقت مهارت و تفوق کے حامل ہیں۔ درحقیقت نوین صدی ہجری میں اتنا عظیم الشان مؤرخ کوئی دوسرا نظر نہیں آتا اگر وہ صرف „الضوء الامع“ ہی تصنیف کرتے تو گیارہ ہزار کے لگ بھگ اہل علم و فضل کا فصیح و بلیغ زبان میں تذکرہ ان کی تاریخی و ادبی عظمت کی کافی دلیل تھا کجا کہ انہوں نے مختلف مجالات تاریخ میں بیشمار کتب تصنیف کیں۔ بقول الشوکانی :

„ولولم يكن لصاحب الترجمة من التصانيف الا (الضوء الامع)  
لكان أعظم دليل على امامته فانه ترجم فيه أهل الديار الاسلامية  
و سرد في ترجمة كل احد محفوظاته و مقوياته و شيوخه و  
مصنفاته و احواله و مولده و وفاته على نمط حسن و اسلوب  
لطيف ينبع من لديه معرفة بهذا الشأن و يتعجب من احاطته  
بذلك وسعة دائنته في الاطلاع على احوال الناس“ - (۲۳)

خلاصہ کلام یہ کہ بحیثیت مؤرخ السخاوی کی شخصیت بڑی جامع اور منفرد ہے جس سے کسی اور سے تشبیہ نہیں دی جا سکتی۔ وہ ایک طرف متقدم مورخین کے علوم و اسالیب کے حامل ہیں دوسری طرف نقد تاریخی کے حوالہ سے ابن خلدون کے بعد اہم ترین شخصیت ہیں تیسرا طرف صدی وار تراجم نویسی پر مبنی، «الضوء الالمعن» کے حوالہ سے ابن حجر عسقلانی کے ایسے وارث ہیں جس کا مقام کیفیت و کمیت ہر دو لحاظ سے، «الدرر الكامنة» کے مصنف سے بڑھ کر ہے چوتھی جانب تصانیف تاریخیہ کے تنوع اور قدر و قیمت کے لحاظ سے کسی بھی متقدم و متاخر مؤرخ سے ان کا مقابلہ کر کے انہیں ترجیح دی جا سکتی ہے۔ ان کی بحیثیت مؤرخ حیثیت ہمہ جہتی اور متنوع ہے۔ وہ نوین صدی هجری کی عربی اسلامی تاریخ نویسی میں بالخصوص اور مجموعی مسلم تاریخ نویسی میں بالعموم ایک منفرد ویکتا مقام کے حامل ہیں اور العبد روی کا یہ قول ان کی عظمت مظاہر کی کافی دلیل ہے:

ولم يخلفه بعد مثله في مجموع فنونه (۲۵)

## حوالہ

- ۱ - سخاوی کے تفصیلی حالات اور اسماں تصانیف کے لئے ملاحظہ ہو انکی تصنیف الضوء الالمعن لأهل القرن الناسع، القاهرة، مکتبة القدس، ۱۳۵۳ - ۱۳۵۵ھ، ج ۸، ص ۲ - ۲۲
- ۲ - جلال الدين السيوطي، نظم العقیان فی أعيان الأعيان (حررہ الدكتور فیلیپ حتی) نیو یورک، المطبعة السورية الأميريكية لصاحبها سلوم مکرزل، ۱۹۷۴م ص ۱۵۲
- ۳ - ابن ایاس، بذائع الزہور فی وقائع الدهور أو تاریخ مصر، مصر (بولاق) المطبعة الكبرى الأميریة، الطبعة الأولى، ۱۳۱۱ھ، ج ۲، ص ۲۲۲
- ۴ - جرجی زیدان، تاریخ آداب اللغة العربية، بیروت، دار مکتبۃ الحیاة، ۱۹۶۴م، ج ۲، ص ۱۸۸
- ۵ - السخاوی، الضوء الالمعن، ج ۲، ص ۳۶

- ٦ - ايضاً، ج ١ ، ص ٥ (مقدمة)
- ٧ - ايضاً
- ٨ - ايضاً، ج ١٢ ، ص ٢
- ٩ - ايضاً، ج ٨ ، ص ٣٢
- ١٠ - حاجي خليفة، كشف الظنون عن اسامي الكتب والفنون، بيروت ، منشورات مكتبة المتنى ، ١٩٣١م، ج ٢ ، عمود ١٠٨٩
- ١١ - نجم الدين الفزى، الكواكب السائرة باعيان العادة العاشرة (ضبط و تحقيق، جبرائيل سليمان جبوب) بيروت ، محمد أمين دمع وشركاه، ١٩٣٥م ج ١ ، ص (ب) المقدمة
12. H.A.R. Gibb, Arabic Literature, Oxford University Press, 1963, p. 144
13. Ibid.
- ١٣ - راجع السخاوي، الضوء الامع، ج ١٢ ، ص ١٦٢
- ١٤ - ايضاً، ج ٨ ، ص ١٠ بعد
- ١٥ - ايضاً
- ١٦ - ايضاً
- ١٧ - ايضاً
- ١٨ - ايضاً
- ١٩ - ايضاً ، ص ١٦
- ٢٠ - ايضاً، ص ١٠
- ٢١ - شمس الدين السخاوي ، الاعلان بالتوبيخ لمن ذم التاريخ ، دمشق ، مكتبة القدسى ، مطبعة الترقى، ١٣٣٩هـ ص ١
- ٢٢ - جامعة بنجابة لاہور، اردو دائرة المعارف الاسلامية، لاہور، نیو لائیٹ پریس و بنجابة یونیورسٹی پریس، ١٣٩٣ھ / ١٩٧٣م، ج ١٠ ، ص ٦٢ (مقالہ، «السخاوي»)
- ٢٣ - شمس الدين السخاوي، الاعلان بالتوبيخ لمن ذم التاريخ ، اردو ترجمه از سید محمد يوسف ، لاہور ، مرکزی اردو یورڈ ، ١٩٨٨م، مقدمة، ص ٢١
- ٢٤ - الشوكاني ، البدر الطالع بمحاسن من بعد القرن السابع ، القاهرة ، مطبعة السعادة الطبعة الأولى ، ١٣٣٨ھ ، ج ٢ ، ص ١٨٦
- ٢٥ - عبدالقادر العبدروسى، النور السافر عن اخبار القرن العاشر، (ضبط و تصحيح محمد رشيد افتندى الصفار ) بغداد المكتبة العربية ، مطبعة الفرات، ١٣٥٣ھ/ ١٩٣٣م ، ص ١٦

